

## ماہی گیر سماج کا ایک روزہ سیمینار اختتام پذیر

-لکھنؤ: ۱۰ جولائی ۲۰۱۸ء

اتر پردیش کے مویشی پروری، مچھلی، ریاستی املاک شہری مملکت کے ریاستی وزیر جناب پر پرکاش نشاد نے ماہی گیر سماج کو خطاب کرتے ہوئے کہا کہ ریاستی حکومت ماہی گیر سماج کی سماجی، اقتصادی اور تعلیمی ترقی کے لیے پابند عہد ہے اور ماہی گیر سماج کے فروغ کے لیے مختلف اسکیمیں نافذ کر رہی ہیں۔

جناب نشاد آج یہاں دارالشفاء میں بین الاقوامی یوم ماہی گیر پر منعقد ماہی گیر سماج کے ایک روزہ سیمینار میں اپنے خیالات کا اظہار کر رہے تھے۔ انہوں نے کہا کہ ماہی گیر سماج کو مستحکم بنانے کے لیے ریاست کی موجودہ حکومت ماہی گیروں کے لیے ماہی گیر حادثہ بیمہ اسکیم، ماہی گیر رہائش اسکیم نافذ کر رہی ہے۔ اس کے ساتھ ماہی پروری میں زیادہ سے زیادہ خود روزگار وضع کے لیے ماہی گیر سماج کو اعلیٰ قسم کے مچھلی کے انڈے مہیا کرائے جا رہے ہیں اور انہیں مفت محکمہ جاتی ٹریننگ بھی دی جا رہی ہے۔

وزیر ماہی نے کہا کہ ریاستی حکومت نیلے انقلاب کے ذریعہ ماہی گیروں کی آمدنی اور ماہی پروری کے فروغ کے لیے ماہی پروری میں اکوا کلچر سسٹم اور کبج کلچر جیسے نئے طریقوں کو اپناتے ہوئے کم ذرائع سے زیادہ سے زیادہ مچھلی پیداوار فروغ دے کر رہی ہے۔ انہوں نے کہا کہ ریاستی حکومت کی سو بھاگیہ اسکیم کے تحت غرباء کو مفت بجلی کنکشن، وزیر اعظم رہائش اسکیم کے تحت مکان اور سوچھیہ بھارت اسکیم کے تحت اجابت گھر اور اجولا اسکیم کے تحت مفت گیس کنکشن مہیا کرائے گئے ہیں۔ حکومت غرباء کے بہبود کے لیے نئے منصوبہ بنا کر ترقیاتی امور انجام دے رہی ہے۔

اس موقع پر ماہی گیر سماج کی طرف سے میمورنڈم پیش کیے جانے پر ریاستی وزیر نے کہا کہ حکومت ان کے مسائل کے تئیں سنجیدہ ہے اور اس پر سنجیدگی سے غور کیا جا رہا ہے۔

☆☆☆☆☆